

ජාතික රෝහලේ අධ්‍යක්ෂ තනතුරට ඉල්ලුම් කිරීම: වෛද්‍ය සුජාතා සේනාරත්නගේ පෙත්සම ශ්‍රේෂ්ඨාධිකරණයෙන් නිෂ්ප්‍රභ කෙරේ

ස්ථානලී සමරසිංහ

වෛද්‍ය සුජාතා සේනාරත්න මහත්මියට කොළඹ ජාතික රෝහලේ අධ්‍යක්ෂ තනතුරට ඉල්ලුම් කිරීම සඳහා අයැදුම් පතක් ලබාගැනීමට අවස්ථාවක් නොදී අන් අයට ඒ සඳහා අවස්ථාව දුන් බව සඳහන් කරමින් ගොනු කළ මූලික අයිතිවාසිකම් පෙත්සම ශ්‍රේෂ්ඨාධිකරණය ඊයේ (26) නිෂ්ප්‍රභ කෙළේය.

රාජ්‍ය සේවා කොමිසම සේනාරත්න වෛද්‍යවරියට ඊට ඉදිරිපත් වීමට අවස්ථාව නොදුන්නේ ඇය ඉල්ලුම් කෙළේ නියමිත කාලයෙන් පසුව බව නීතිඥවරු කියා සිටියහ.

සේනාරත්න මහත්මියට නියමිත වේලාවට ඉල්ලුම්පත් ලබාගැනීමට බාධාවක් නොවූ බවද ඉල්ලුම්පත් සෞඛ්‍ය සේවා වෙබ් අඩවියෙන් පවා ලබාගැනීමට අවස්ථාව තිබූ බවද නීතිඥවරු කියා සිටියහ.

මේ තත්ත්වය නිසා එක් පුද්ගලයකුට නියමිත වේලාවට ඉල්ලුම්පත් භාරදීමට නොහැකි වීම

නිසා ඒ සඳහා අවස්ථාව ලබාදීමෙන් එය නරක ආදර්ශයක් වන හෙයින් රාජ්‍ය සේවා කොමිසම ඇගේ ඉල්ලුම්පත ප්‍රතික්ෂේප කළ බවද එය වෙනස් කළ නොහැකි බවද නීතිඥවරු පැවැසූහ. එය පිළිගත් අධිකරණය සේනාරත්න මහත්මියගේ පෙත්සම විභාගයට ගැනීමට පදනමක් නොමැති බව ප්‍රකාශ කරමින් නිෂ්ප්‍රභ කෙළේය.

ආචාර්ය ශිරානි බණ්ඩාරනායක, අගවිනිසුරුවරිය පී.ඒ. රත්නායක සහ ආර්.කේ. සුරේෂ්වරන්ද්‍ර යන විනිසුරු මඩුල්ල හමුවේ මෙම පෙත්සම දින ගණනාවක් සලකා බලන ලද අතර, අධිකරණය සියලුම විගළත්තරකරුවන්ගේ දේශනාවලට සවන් දෙන ලදී. රාජ්‍ය සේවා කොමිෂන් සභාව මෙහි විගළත්තරකරුවෙක් වූ අතර, කොමිසම වෙනුවෙන් නීතිඥ සුගත් කල්දේරා මහතා සමග ජනාධිපති නීතිඥ රොමේෂ් ද සිල්වා මහතා පෙනී සිටියේය.